



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۶/۰۴/۰۹

جورج فوستر
ترجمه: رحمت آریا

د جورج فوستر یون لیک: له بنگاله تر لندن سفر

دوهم ټوک

(۴۶)

له یوه لنډ سفر وروسته ځنگل ته په راگرځیدلو سره زما خپل ملگری گیلان سید خپل د اوسېدو له ځایه وتلی او له بل سړي سره چې مخکې د حاجي محمد د مرستیال په توګه یاد سوی وو یو ځای سوی دی. دا سړی هم د گیلان وو او سید ورسره بیژندګلوي درلوده، له دې چې په تن غښتلی وو نو د سید له خوځېدو مخکې یې موافقه کړې وه چې د زیارت د لارې په اوږدو کې به ورسره مرسته کوي. دغسې یوه ضیعف او سپین ږیري سړي ته دداسې یوه پیاوړي هملاري ملګرتوب مهم وو ځکه د سفر لاره سخته او درنده وه او ډیر توان او قدرت یې غوښت. گیلاني د خپلې ژمنې د صداقت د بنودلو لپاره رسماً په قرآن سوګند کړی وو. د سید ددې توافق په اړه ډیر دلایل ول؛ سید له حقیقت سره همګامه وو؛ زه شخصاً د هغه یو شمیر بد چلنديو شاهد وم چې ده له خپلو هیوادوالو سره کړي ول. خو اوس چې خپل منزل ته نږدې سوي دی نو د غچ اندیینه ورسره وه خو هغه په رښتیا خپله پښیماني بنودله او زما د لنډ مهالي غیبت پر مهال سید ورته بشپړه بڅبنه کړې وه او د راتلونکو همکاريو ژمنه یې ورسره کړې وه. کله چې ما ته یې ډوډۍ راکړه سړی زښت ډېر شرمیدلی وو خو هیڅ یې ونه ویل. ما چې د ماښام سپک خوراک درلود او اوريدل چې د گیلان له ځایه د لفظي شخړې د خبرو لړۍ راتلله او دې خبرې زما اندیینه ډېره کړله. پوه سوم چې د نوي ائتلاف تر منځ لفظي شخړه راپورته سوي ده. زور زائر ډیر ژر او په چټکۍ زما خواته راستون سو او په ډېرو عذر او زاریو یې د خپل ساده توب اشتباهات ومنل چې بیرته خپل ځای ته راسي.

په پښخه ویشتمې نېټې مو خپل پښخه فرسنگي مزل پای ته ورساوه او په لويديځ کې د ځنگل ژۍ ته ورسیدو. مور د ورځې په اوږدو کې د مازندران له سیند څخه تیر سوو. دا سیند مخکې له دې چې د مازندران له مسطح برخې او له شمال لويديځې سیمې څخه تیر سي په څوڅو ځایونو کې تاو راتاو کيږي او په پای کې په مسجد سیر Muschid Sir کې د کسپین سمندرګي ته لويږي. دغه سیند د غونډیو او غرونو په منځ کې په چټکۍ ځغلي خو بیا هم دغه چټک بهیر د بار وړونکو آسونو لپاره د تیریدلو وړ دی. کله چې دښتې ته راوړسېدو سیند نرم بهیر درلود. سوداګرو ځنگل ته نږدې په یوه حق العبور کې لږ پیسې ورکړې او له دې چې زه هم پردی/ بیګانه وم له ما یې هم څو پيني Penceس واخیستلي.

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنيزې بني پازوالي د لیکوال په غاړه ده، هیله من یو خپله لیکنه له رالیږلو مخکې په خیر و لولئ

هرڅومره مې چې په دې پراخ او پلن ځنگل کې سفر وکړ بيا مې هم د انساني استوگنې او فرهنگ کومه نښه په کې ونه ليدله، يوازې د غونډيو په لمنو کې ايخوا ديخوا د وچو ځمکو نرۍ پراډې په سترگو کيدلې، مور همداسې پر مخ تللو چې د پراخ لمنو درو مخه زمور پر مخ خلاصه سوه او د کليوالي هوساينې او پريمانې ښکلې منظر يې زمور مخې ته کښېښود. ټول کلي مخ خلاصې او په ښکلې بڼې جوړ سوي ول؛ غونډې گانې او درې تکې شنې وې او د خوړو او بو نهرونه ترې راتاو ول؛ دغو ټولو صحنو داسې يو ښکلې انځور جوړاوه چې د انسان ذهن ته يې ستره خوشحالي ډالۍ کوله. سره له دې چې ژمی وو خو هوا معتدله وه او د انگلستان د اپرېل د مياشتې د تودوخې په شان وه. د اقليم ددغه يو ناڅاپي بدلون دليل چې په څو لنډو مودو کې مور وليد د دې ولايت په کم ارتفاعي کې، د کسپين سمندرگي ته د هغه نېرېدې والی او د شاوخوا غرونو په محافظتي ديوال کې دی. په شاوخوا کې د پسونو رمې څرېدلې خو دا رمې د خراسان د رمو په پرتلي کوچنی دي او هغه لوی او درانده لمونه نه لري چې نژاد يې د اندس د سيند او د مازندران د ختيځ تر منځ سيمو کې موندل کيږي. د هغوی غوښه د خراسان د پسونو د غوښې په پرتله خوږه يا غوره نه ده.

په شپږويشتمې نېټې له درې فرسنگو مزل وروسته سري Sari ته ورسيدو؛ سري يو استحکامي ښار دی؛ سري د مازندران د حاکم آقا محمد خان استوگنځی دی نوموړی د استرآباد او د خراسان د يو شمير سيمو حاکم هم دی. زمور لاره همواره او ځنگلي وه او ډيرې کوچنې ويالې د لارې په اوږدو کې وې او هم مو ټيټ غرونه مخې ته راغلل چې له شمال ختيځ مخ پر سويل لويديځ غځيدلي ول. زمور قافلي د سري Sari د سويل په تقريباً دوه مايلۍ کې دمه وکړه؛ زه او (سيد) ښار ته لاړو او مو وليدل چې د وروستۍ اورلگيدنې له کبله يې شديد تاوان ليدلی دی. يو حبشي مری [1] چې د دروازې ساتندوی وو مور د دروازې په خوله کې ودرولو. وروسته له دې چې خپلې معمولي پوښتنې يې وکړې مور ته يې د ننوتلو اجازه راکړه. د سري Sari بازار په خوراكي توکو ډک وو چې له هغې ډلې څخه د خوړو او بو خر کب وو دا هغه کب دی چې د سويلي کسپين سمندرگي ته په غورځېدونکي سيند کې ډېر موندل کېږي.

سري Sari يو نسبتاً کوچنی ښار دی خو اکثريت استوگن وگړي يې هغه اعتباري سوداگر دي چې د رئيس او افسرانو لپاره يې باندنی امتعي تدارک کوي. ښار ته نېرېدې د ارمنيانو يوه ټولنه سته چې د بيلابيلو شيانو په سوداگرۍ بوخت دي او هم له انگورو څخه جوړ د الکهولي څښاک سوداگري کوي. آقا محمد اغلب وختونه دغه الکهولي څښاک څښي خو داسې نه ښکاري چې چا ته دې تاوان ورسوي. آقا محمد په دې شهرت لري چې په خپل کار کې ډېره هڅه کوي او د مشرتابه لپاره لوړ ظرفيت لري او دا دده په حکومتولۍ کې ټولو ته څرگنده ده. د ښار له ديوالونو څخه په ښه ډول څارنه کيږي که څه هم د ښار تر ديوال لاندې خندق نری دی خو په کافي اندازې ژور دي او کولی سي په اوسمهال کې په سيمې کې د هر ډول گواښ پر وړاندې دفاع وکړي.

په دې وروستيو کې په سري Sari کې يوه ماڼۍ ودانه سوې چې پراخ جوړښت لري او د هرې ډلې ودانۍ په پرتلي چې ما په فارس کې ليدلي، دا ماڼۍ منظمه بڼه لري. د ماڼۍ مخې ته د قدم و هلو لپاره کوچنی ځای ځانگړی سوی دی او

¹ - مسلمانان د افريقا ددې سيمې خلکو ته حبشي وايي او په آسيا کې په دې دليل د دروناي وړ دي چې په هغه کار کې چې تر سره کوي يې ظاهراً ډير وفادار دي. حبشيان اغلب د شهزادگانو په منځ کې ليدل کېږي او هلته د اعتماد وړ منصوبونه لري. په دربار کې ورته د خواجه د نوم په ورکولو د امپراتورۍ د حرمسرای ټولې داخلي چارې ددوی په اداره کې دي. سره له دې چې ددې قبيلې ښځې د مسلمانانو په نظر چندان ظاهري ښکلا نه لري، يعنې هغه ښکلا چې هر نارينه ورڅخه خوند اخلي، خو دا ښځې ځانگړې کورنۍ ځانگړتياوې لري په ځانگړې توگه دوی ډېرې پاک لمې ښځې دي او دې خبرې ددوی ارزښت لوړ کړی دی. ليکوال

همدلته درې توپونه ځای پر ځای سوي دي او د درې عرابو بگي سره په مهارت ټينگ سوي دي. آقا محمد د فارس د قاجار [2] له قبيلې څخه دئ چې تقريباً پينځوس کاله عمر لري او د ممتاز خان [3] زوی دئ، دی هماغه ممتاز خان دئ چې د نادر شاه له مرگ وروسته يې فارس په اله گوله کې راگير کړ او د تاج او تخت د نيولو لپاره د خپلو سيالانو په منځ کې مخکښ وو؛ هغه د يوه لنډ وخت لپاره د خلکو د يوې لويې دلې له پلوه د امپراتورۍ د مشر په توگه اعلان سو. خو په پای کې مجبور سو چې د کریم خان پياوړو ځواکونو ته تسليم سي او له تسليم کيدلو وروسته يې وواژه. د ممتاز خان کورنۍ هم د سوبمن کریم خان لاس ته ولويدله او د هغه مشر زوی آقا محمد يې د نارينتوب له قدرت څخه محروم کړ. زه نه سم کولی تاسو ته د هغو پيښو په اړوند د قناعت وړ معلومات درکړم چې څنگه دغه آقا محمد وده وکړه او په چټکۍ سره يې يوه پراخه سيمه تر خپلې ولکې لاندې راوستله.

په داسې يوه ملت کې چې د برخليک بدلونونه او هوسونه په کې په ناپايه ډول څرگند دي او د ژوند څرخ دومره په چټکۍ تاويري چې سترگې مبهوتوي، داسې ځای چې د سهار مهال مریي ماسپينين مهال د خپل ارباب د وړانډو پر سر سوبمن ولاړ وي نو د هغو لارو څارل او د تيرو پيښو د پلونو د خاپونو موندل چې پایله يې په وياړ او قدرت اوږي آسانه کار نه دئ او سړی له لالهاندۍ سره مخامخ کوي او عقلاً دغسې پوښتنو ته ځواب نه سي تر لاسه کولی. دغسې بدلونونه کولی سو په ټولني کې حاکم فساد پورې وتړو چې قوانينو ته تابعيت نه لري او ان د عدالت له آدابو او رسومو څخه ليري دئ او هرې انگيزې ته اجازت ورکوي چې د جاه طلبۍ، حرص او د غچ د ارضا شوم زيری په کې وي.

د کریم خان له مړينې وروسته آقا محمد د فارس تر ټولو ځواکمن مشر سو. هغه ډېر وروڼه لري، يو يې جعفر قلي نوميري د مازندران په اصلي ښار بالفروش Balfrosh باندې حکومت کوي؛ خو کره وره يې شديداً تر نظارت لاندې دي او اختيارات يې دومره محدود دي چې د آقا محمد له رضایت پرته اجازه نه لري چې يوې روسي سوداگرۍ کښتۍ ته د تيريدلو اجازت ليک صادر کړي. ددې مشر ځواکونه د خدمت پر مهال ممکن تر پينځلس زرو سپرو پورې ورسپړی؛ د تير کال په اوږدو کې کله چې گيلان يې ونيو د گيلان د حاکم حيدر خان د استوگنې ولسوالي (رشد Reshd) يې چور او لوټ کړه. حيدر خان له خپلې کورنۍ او خزاني سره تر هغو پورې يوې روسي فابريکې اينزيلي Enzillee [4] پناه يوره چې مازندراني ځواکونه له دې ځايه ووتل.

داسې ښکاري چې اوسمهال آقا محمد يو بل برید ته د چمتو والي په حال کې دئ او گومان کېږي چې دا کار به ډېر ژر پلی سي مگر دا چې د روسانو ځواک دی له دې کار څخه منصرف کړي. روسانو له کلونو را په دېخوا د گيلان له سوداگرۍ څخه لويې لويې گټې تر لاسه کړي دي نو داسې برېښي چې د همدغو هيلو او ارمانونو ملاتړ کوي. اوسمهال

² - قاجار د مازندران په ولايتي لهجه کې د ياغي او فراري په معنی ده او مشخصاً د يوې قبيلې نوم دئ چې عمدتاً په مازندران او استراباد کې ژوند کوي. قاجاريان د هندوستان د راجپوت په شان معمولاً د وسلو په جوړولو کې بوخت دي او ددې ولايت د سرتيرو غټه شميره جوړوي. ښاغلی هانوی په استراباد کې د خپلو معاملاتو د شرحې په لړ کې د هغوی نوم يادوي. - ليکوال

³ - د فتح عليخان په نوم يې هم شهرت درلود- ليکوال

⁴ - د کسپين د سمندرگي سرحد ته نږدې د (رشد) د شمال په شپږ مايلۍ کې موقعيت لري. - ليکوال

آقا محمد یوازینی فارسي سردار دی چې د کسپین له سمندرګي سره ګډ سرحد لري او د روسیې امپراتوري دی تر اوسه پورې خپل ځان ته مطیع او باج ورکوونکی ګرځولی دی.

یوه کوچنی روسي سمندري رساله تقریباً یو کال مخکې د استرآباد په ساحل کې واقع، د اشرف Ashroff لوی خلیج ته راوړسېدله. ددې ډلې بولندوی ساحل ته نږدې د خپلې خدماتي ډلې د استوګنې لپاره او احتمالاً د خپلو راتلونکو پلانونو لپاره د یوې لویې ودانۍ د جوړولو دستور ورکړ. کله چې د ودانۍ - جوړلو چارې خپل پای ته نږدې سوي آقا محمد چې د روسانو له دې کار څخه په اندیښنې کې لویدلې وو روسي بولندوی ته چې یو بې تجربې ځوان وو، د روسي بولندوی له افسرانو سره یې یو ځای د فارس د مسلمانانو په یوه جشن کې د ګډون بلنه ورکړه. ډیرې روسان چې له خپلو افسرانو سره یې د فارس په دې جشن کې ګډون کړی وو په غیر منتظره ډول سره ونیول سول او زندان ته واچول سول. وروسته آقا محمد څرګنده کړه چې دداسې لویې ودانۍ په جوړولو کې د روسانو له دې اقدام څخه ډېر ناراحته دی. روسانو کوبښښ وکړ چې ددې خیانت او د مېلمه پالنې ددې کړنې څرګند نقض توضیح کړي خو آقا محمد روسانو ته وویل چې که خپلو افرادو ته ددې ودانۍ د تخریب په اړه دستور ورته کړی نو دا کسان به زندان کې پاتې سي او ممکن له ډېر بد برخلیک سره به مخامخ سي.

نور بیا

روسي بولندوی ددې ګواښ د عواقبو له ویرېو...

[قدرمنو لوستونکو! د بناعلی رحمت آریا د آرشیف: لینک](#)

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په څېر و لولئ